

ચૈત્યવંદન—સ્તાવન

શ્રી કેળવણી સંપ સંબંધી વિચારો.

છપાવી પ્રસિદ્ધ કરનાર.

શ્રી જ્ઞાનવીસાશ્રીમાળીકલપ.

અમદાવાદ.

સંવત ૧૯૬૫.

સને ૧૯૦૯.

અમદાવાદ.

શ્રી સત્યવિજય પ્રીન્ટીંગ પ્રેસમાં શા. સાંકળવંદ
દરિલાલે છાપ્યા,

गुजरात विद्यापीठ ग्रंथालय
उमहावाट
गुजराती ऑपीराईट-संग्रह

२९३० प३१:४१७

ગુજરાત વિદ્યાપીઠ ગ્રંથાલય

[ગુજરાતી કોપીરાયિટ વિભાગ]

અનુક્રમાંક ૨૭૩૦ વર્ગિક

પુસ્તકનું નામ ટૈન વાસા દ્વીપાળી રૂલળ

વિષય પ ૩૪:૪૪૭

ના, આતો વાંચ્યા વગર નહિ ચાલે.

શાર્દૂલવિક્રીડિતમ્.

અર્હતો ભગવંત ઇન્દ્રમહિતાઃ સિદ્ધાશ્ચ સિદ્ધિસ્થિતાઃ
આચાર્યા જિનશાસનોન્નતિકરાઃ પૂજ્યા ઉપાધ્યાયકાઃ
શ્રીસિદ્ધાન્તસુપાઠકા મુનિવરા રત્નત્રયારાધકાઃ
પંચૈતે પરમેષ્ઠિનઃ પ્રતિદિનં કુર્વન્તુ વો મંગલં ॥ ૧ ॥

વધર્માનુયાયિ પ્રિય બંધુઓ,

દરેક દેશની કે કોમની ઉત્તિ થવી તેનો મુખ્ય આધાર કેળવણી ઉપર છે; અને દરેક દેશ અને દરેક કોમનું સારું નરસું ભવિષ્ય પણ તેના ઉપર ઝટકેલું છે. બારિક અવલોકન કરશે તો માલમ પડશે કે આજંથી હજાર વર્ષ ઉપર ઈંગ્લાન્ડ, ચારસો પાંચસો વર્ષ ઉપર અમેરીકા, અને સો વર્ષ ઉપર જાપાન જે તદ્દન અંધારામાં અને અજ્ઞાન સ્થિતિમાં હતા, તે દેશો અત્યારે ઉદ્યોગાદિમાં, શારિરીક સંપત્તિમાં, કળા કૌશલ્યમાં અને આર્થિક સ્થિતિમાં અગ્રપદ ભોગવે છે તે માત્ર કેળવણીના પ્રતાપનેજ આભારી છે. આપણો આ ભરતખંડ એક વખત તે કરતાં પણ વધારે જહોજલાલી ભોગવતો હતો, પરંતુ અત્યારે તેની ઉતરતી સ્થિતિ થવાનું કારણ, જોઈએ તેટલો કેળવણીનો પ્રસાર નથી તેજ છે. બંધુઓ ! આપણી સાંજલાખ જૈનોની વસ્તીમાં માત્ર ગણ્યા ગાંઠ્યા વિદ્વાનો દષ્ટિગોચર થાય છે. તમોએ વસ્તીની ગણતરીના છેલ્લા આંકડા વાંચ્યા હશે તો જણાશે કે મુંબાઈ ઇલાકાના જૈનોમાં સેંકડે પર ટકા જેટલા પુરૂષો અજ્ઞાન છે અને જૈન સ્ત્રીવર્ગમાં ૨ ટકા જેટલી સ્ત્રીઓ કેળવણી પામેલી છે. જ્યાં સેંકડે ૫૦ ટકા જેટલા પુરૂષો તથા સેંકડે ૯૮ ટકા જેટલી સ્ત્રીઓ બીનકેળવાયેલાં તથા અભણ રહે તેવી કોઈ પણ કોમ જોવી પંક્તિ માટે દાવો કરી શકે નહિ.

તિક્ષણ હરીદ્રાધવાળા આ યુગમાં રાજકીય, સાંસારિક, અને ધાર્મિક તેમજ અન્ય વિષયે, અનેક કોમની કોન્ફરન્સો, સભાઓ, પરિષદો, અને કોન્ગ્રેસો આ દેશમાં તેમજ અન્ય દેશોમાં ભરાય છે. તેમનો પ્રધાન હેતુ ઉદ્ય તરફ વળવાનો હોય છે. નિર્મિત ઉદ્દેશની સિદ્ધિને અર્થે “ પ્રતિદિન દેશસેવા અને કોમસેવા માટે આત્માર્પણ કરવાને કટીબંધ રહો, ” “ કેળવણીનો બહોળો પ્રચાર કરવા તન, મન, અને ધનનો બનતો ભોગ આપો, ” “ જેમ અને તેમ આત્મશ્રદ્ધા અને આત્મબળમાં વૃદ્ધિ કરવાના પ્રયત્નને સેવતા રહો, ” એ અને એવી મહાન્ ગર્જનાઓ દેશવાસી ભવ્ય સત્ત્વોના કર્ણમાં ભરાઈ

જઘ અંતરના ઊંડાણમાં ઉતરી કાંઈ કાંઈ ચિત્રો રચાવે છે. અને એમ સૂક્ષ્મરૂપે રચાયેલ ચિત્રોને જગતમાં સ્થૂલરૂપે પ્રત્યક્ષ કરવા, એ અંતઃકરણોને ધારણ કરનારા શરીરો પ્રયત્ન પસંચાણ થતા રહે તે ખાસ જરૂરનું છે.

માણસમાં મનુષ્યત્વ પ્રગટ કરવાને કેળવણી જરૂરની છે.

પદમં નાળં તથો દયા, एवं विदु सच्च संजए ।

અન્નાણી કિં કાહી, કિંવા નાહિ છે અપાવગં ॥

આ દશવૈકાલિક સૂત્રની ગાથા પણ એજ ભાવને સૂચવે છે. એનો અર્થ એવો છે કે, પ્રથમ જ્ઞાન અને ત્યારપછી દયા, એ પ્રમાણે સર્વ સંયતની સ્થિતિ છે. અજ્ઞાની શું કરી શકશે? અર્થાત્, કૃત્યાકૃત્ય અને પૂણ્ય પાપ સમજવા વાસ્તે મનુષ્યને જ્ઞાન (કેળવણી)ની અતિ આવશ્યકતા છે, અને તે ન હોય તો મનુષ્ય તે મનુષ્ય નથી એમ સમજવું જોઈએ.

આ બાબતના સંબંધમાં ઉંચી કેળવણી માટે, અને ખાસ કરીને વેપારી ઉંચા શિક્ષણ અને કેટલાક “એપ્રેન્ટાઇઝ સાયન્સીસ” ના અભ્યાસ માટે સ્કોલરશીપો આપવા ફંડ ઉભાં કરવાં. આપણી જૈનકામ એક વેપારી કામ છે અને તેથી આ વિષયોની આપણા ભાઈઓ કેળવણી લે એ ઘણું વ્યાજબી છે. આથી નફી સમજાવે કે આપણને ઘણો સંગીન લાભ થશે.

ખીજું, કામમાં ઐક્યતાની ખાસ જરૂર છે. કામના દરેક શુભ કાર્યમાં દરેક ભાઈએ દિલસોજી ધરાવી યથાશક્તિ મદદ કરવી એ તેમની ફરજ છે. “ન્યાં સંપ ત્યાં જંપ” આ કહેવત ખરી અને અનુભવસિદ્ધ છે એ તો દરેક બંધુ સમજે છે—તેથી કરીને કોઈ પ્રકારનો દુરાગ્રહ તજી દઈને જ્ઞાતિમાંથી, સંઘસમુદાયમાંથી તેમજ આખી જૈનકામમાંથી કુસંપને દેશવટો આપી સંપના સામ્રાજ્યને વધારવાની આવશ્યકતા છે અને તેમ વર્તવાને દરેક બંધુની ફરજ છે.

સંપ સંપ મુખે પોકારાય છે, પણ જૈન કામના દુર્ભાગ્યે વ્યવહારમાં ખીલકુલ નથી એ ઘણું શોચનીય છે. છુટ મુકવી-જતું કરવું—એ બહુ ઉત્તમ ગુણ આપણામાં બહુજ થોડો જોવામાં આવે છે. હું કહું તેજ સાચું, ખીજ બધા ખોટા હેતુથી કરે છે, મારા મમતથી લલેને સંસ્થા ભાગી જાય, જ્ઞાતિ-બંધુઓના સુખનું નિકંદન થાય, પણ માફ ધારેલુંજ થવું જોઈએ એવી લાગણી આપણી કામમાં બહુ છે તે આપણને નીચું જોવડાવનારી છે.

જેમના હાથમાં સઘળી બાજી અને સંકલનાની દોરી છે, તેઓ આપણી જ્ઞાતીના માનવંતા શેડીયાં, અને આગેવાનો છે. તેઓ ધારે તો, જે કામ ઘણા વર્ષથી પ્રયત્ન કરતાં મંડળો ન કરી શકે, તે કામ માત્ર ઘણા ટુંક સમયમાં કરી શકે. એક માણસથી કામ થાય તેના કરતાં ઘણા માણસો છુટા

છુટા પણ વધારે કામ કરી શકે, અને સાથે એકત્ર રહીને જી કરે તો તેથી પણ વધારે સંગીન કામ કરી શકે. એકને સુજતું ન હોય તે બીજાને સુજ શકે. એકની ભૂલ હોય તે બીજા સુધારી શકે એવા સમૂહ બળથી કામ કરવા માટેજ મંડળોની ખાસ જરૂર છે.

સંઘ, જ્ઞાતિ કે સમાજ મેળાવડા કરી પોતપોતાનું સામાજિક વર્તનમાં સુધારણા કરે એ બહુ ઇચ્છવા લાયક વાત છે. પ્રજા જે પ્રમાણમાં પોતપોતાના ધાર્મિક, વ્યાવહારિક કે પરસ્પરનાં વર્તનો, બીજાની દખલગીરી વગર, પોતાથીજ નિર્ણય કરે છે, તે પ્રમાણમાં તેની ઉન્નતિનું માપ થવું યોગ્ય છે. ધર્મમાં કે ખાનગી વર્તનમાં કે જ્ઞાતિના રીતરીવાજોમાં રાજ્યશાસનની જરૂર પડે, એ અંદર અંદરના મતભેદોનું અને પોતાનો વ્યવહાર પોતે ચલાવવાની અશક્તતાનું ચિન્હ છે. ઉન્નતિનો મૂળ મંત્ર એજ હોવો જોઈએ કે, પોતાના કામોનો તંત્ર જેમ અને તેમ પોતાના હાથમાં હોવો જોઈએ. કાંઈપણ અમુક લક્ષ્મીદ્રવ્ય કે સત્તા દ્રવ્યના માત્ર ધારણ કરવામાં ઉન્નતિની પરિસીમા નથી, પણ એવી સ્થિતિની પ્રાપ્તિ, એ ઉન્નતિ છે કે જે સ્થિતિમાં અન્યના આશ્રયની આપણે કાંઈ જરૂર પડે નહિ. જેટલા પ્રમાણમાં માણસ બીજાના આશ્રયની જરૂરીયાતથી સ્વતંત્ર, તેટલા પ્રમાણમાં તેટલો તે ઉન્નત, એમ સાધારણ વ્યાખ્યા છે. મંડળો-કૉન્ફરન્સોના મૂળ આશયો એટલાજ માટે વખાણવા લાયક છે કે અંદર અંદર વિચાર કરી એક મત થઈ સમાજને પોતાના ખાનગી વ્યવહારો અને વર્તનો પોતાથી નિર્ણય કરે છે.

વૈદર્ભી વનમાં વલવલે.—એ રાગ.

જગો જગો જૈન બંધુઓ, કરવા કામ ઉદ્ધાર;

કુંભકરણની નિદ્રા તણ, થાઓ સત્વર તૈયાર.

જગો૦

પૂર્વજો તમ કેવા હતા, તેનો કરતાં વિચાર;

સાંપ્રતકાળ સરખાવતાં, વહે અશ્રુની ધાર.

જગો૦

તનમન ધન જે અર્પતા, જાતિબંધુની કાળ;

ક્યાં છે એ વીરત્વ તમમહી, ક્યાં છે કામની દાઝ ?

જગો૦

નાત વરે વરઘોડલે, કરો લખલૂટ અર્થ;

જાતિ બંધુઓ સીંગય જે, તેની સુણો ન અર્જ.

જગો૦

કુધારા નિવારીને, કરો કામનું હિત;

ફળવણી ફેલાવવા, વાપરો બહુ વીત.

જગો૦

જ્ઞાન સરસ તેથી પામશે, તમારાં સંતાન;
 આલોક પરલોકમાં, મેળવશે બહુ માન. જનગો ૦
 જ્ઞાન સમુ કોઈ ધન નહિ, જ્ઞાન સમુ નહિ દાન;
 જ્ઞાન તમે નિશ્ચે માનજો, જાવા મોકલે વિમાન. જનગો ૦

દયા નથી જેને કામની, તેને છે ધિક્કાર;
 એવા મુજબે જાણવો, ભુમી ઉપર ભાર. જનગો ૦
 જીવ્યો તે ન જીવ્યા સમા, જીવે મુગ્યા સમાન;
 પાપનું પોટલું બાંધીને, ચાલી જશે મસાણ. જનગો ૦
 કામ દુઃખે દુઃખી જે થતા, કામ સુખે સુખી થાય;
 એવાં વિરલા મુરખના, જગમાં યશ ઉચરાય. જનગો ૦

(મી. માણેકલાલ.)

એક વિદ્વાન કવિ હીચકારા માણસો માટે લખે છે કે—

“They are slaves, who dare not be

“In the right with the majority.”

અર્થાત, ખરી ગુલામી હાલત તેજ માણસોની છે, જેઓ એક મોટા ભાગના પ્રમાણીક વિચાર આધારોને આલોગન કરવાને હીંમત ધરાવી શકતા નથી.

તીર્થંક્રમ શ્રી યશોવિજયજી ઉપાધ્યાય મહારાજ કહે છે કે:—

સ્વામી તણા સગપણ સમું, અવર ન સગપણ કોય;

સ્વામી તણી સેવા થકી, સમકિત નિર્મળ હોય.

આ અમુલ્ય વાક્ય શ્રીમંત અને ગરીબ, સાક્ષર અને નિરક્ષર, ત્યાગી અને ભોગીઓએ વારંવાર મનન કરવા યોગ્ય છે. શ્રી સંઘના શ્રેયમાં આપણું સર્વેનું શ્રેય સમાયેલ છે. ધર ધરના અને જણ જણનામતોથી મહદ્ ઇચ્છાઓ કદી પાણુ ફળી ભુત થશે નહિં. એટલા માટે પ્રિયબંધુઓ, સમજો, પરસ્પર સહાયતા કરો અને કામનું સંઘનું શ્રેય કરો એટલું જ-લાવી આ વિષય અત્રે પુરો કહું છું;

શાંતિ ! શાંતિ !! શાંતિ !!!

ઉપરની નેમો કેટલાક અંશે ખર આવી તે હેતુ પૂર્વક અમદાવાદમાં શ્રી જૈન વીસા શ્રીમાળી કલ્પ સ્થાપવામાં આવી છે, તો સુજાનબંધુઓ તેને યથાશક્તિ મદદ કરી સદરહુ કલ્પને પુષ્ટિ આપશે, એજ નમ્ર વિનંતિ.

અથ શ્રી સિદ્ધાચલજીનું ચૈત્યવંદન.

વિમલ કેવલ જ્ઞાનકમલા, કલિત ત્રીભુવન હિતકરમ્, સુરરાજસંસ્તુતચ-
રણપંકજ, નમો આદિજીનેશ્વરમ્. ૧ વિમલગિરિ વર શૃંગમંડલ, પ્રવરગુણ-
ગણભૂધરમ્, સુરઅસુર કિન્નર કોડિ સેવિત. નમો. ૨ કરતી નાટક કિન્નરી
ગણ, ગાય જીન ગુણ મનહરમ્, નિર્જરાવલી નમો અહોનિશ. નમો. ૩ નિજ
સાધ્ય સાધન સુર મુનિવર, કોડિ નંત એ ગિરિવરમ્, મુક્તિ રમણી વરવા
રંગે. નમો. ૪ પાતાલ નરં સુરલોકમાંહી, વિમલ ગિરિવરતોપરમ્, નહિ અધિક
તીરથ તીર્થપતિ કહે. નમો. ૫ ઇમ વિમલ ગિરિવર શિખર મંડલ, દુઃખ
વિહંડલ પ્યાધ્યે, નિજ શુદ્ધ સત્તા સાધનાર્થ, પરમ જ્યોતિને પાધ્યે, નમો.
૬ જીત મોહ કોહ વિહાહ નિદ્રા, પરમપદ સ્થિત જ્યકરમ્, ગિરિરાજ સેવા-
કરણ તત્પર, પદ્મવિજય સુહિત કરમ્. ૬

જ્ઞાનપંચમીનું ચૈત્યવંદન.

ત્રિગુણે એકા વીરજીન, લાંખે ભવિજન આગે. ત્રિકરણશું ત્રિહું લોક
જન, નિસુણી મન રાગે. ૧. આરાહો ભલિ ભાતસે, પાંચમ અંજીવાલી,
જ્ઞાન આરાધન કારણે, એહજ તિથિ નિહાલી. ૨. જ્ઞાન વિના પશુ સારિખા,
જાણો એણે સંસાર. જ્ઞાનઆરાધનથી લહું, શિવપદ સુખશ્રીકાર. ૩. જ્ઞાન ર-
હિત ક્રિયા કહી, કાશકુસુમ ઉપમાન. લોકલોક પ્રકાશકર, જ્ઞાન એક પરધાન.
૪. જ્ઞાની સાસોદ્ધીસમેં કરે કર્મનો ખેલ. પૂર્વ કોડી વરસાં લગે, અજ્ઞાને
કરે તેલ. ૫. દેશ આરાધક ક્રિયા કહી, સર્વ આરાધક જ્ઞાન. જ્ઞાન તણો
મહિમા ધણો, અંગ પાંચમે ભગવાન. ૬. પંચ માસ લઘુ પંચમી, જીવજીવ
ઉત્કૃષ્ટી. પંચ વરસ પંચ માસની, પંચમી કરો શુભદષ્ટિ. ૭. એકાવનહી
પંચનોએ, કાઉસગ્ગ લોગસુ કરો. ઉજમાણું કરો ભાવશું, ટાંકે ભવરેરો.
૮. એણા પેરે પંચમી આરાહીયે એ, આણી ભાવ અપાર. વરદત્ત ગુણ-
મંજરી પેરે, રંગધિજ્ય લહે સાર. ૯.

શ્રીશત્રુજય સ્તુતિ.

શ્રીશત્રુજય ગિરિ તીરથ સાર, ગિરિવર માંહે જેમ મેરુ ઉત્તર, હાકુર
રામ અપાર; મંત્ર માંહે નવકારજ જાણું, તારામાં જેમ ચંદ્ર વખાણું, જલ-
ધર માંહે જલ જાણું; પંખી માંહે જેમ ઉત્તમ હંસ, કુલ માંહે જેમ

સપ્તલનો વંશ, નાભિ તણો જે અંશ; ક્ષમાવંતમાંહે જેમ અરિહંતા, તપ-
શરા મુનિવર મહંતા, શત્રુજય ગિરિ ગુણવંતા.

અષ્ટમીનું ચૈત્યવંદન.

માહા શુદ્ધિ આઠમને દિને, વિજ્યાસુત જાયો. તેમ કાગુણ શુદ્ધિ આ-
ઠમે, સંભવ ચવિ આયો. ૧. ચર્ષતર વદની આઠમે, જન્મ્યા રૂપલ જીણુંદ. દીક્ષા પણ એ દિન લહી, હુઆ પ્રથમ મુનિચંદ. ૨. માધવશુદ્ધિ આઠમદિને આઠ કર્મ કર્યાં દૂર. અભિનંદન ચોથા પ્રભુ, પામ્યા સુખ ભરપૂર. ૩. એ-
લિંગ આઠમ ઉજલી, જન્મ્યા સુમતિ જીણુંદ. આઠ જાતિ કલશે કરી નહવ-
રાવે સુર ઈંદ્ર. ૪. જન્મ્યા જેઠ વદિ આઠમે, મુનિસુવત સ્વામી, નેમ આપાઠ શુદ્ધિ આઠમે, અષ્ટમી ગતિ પામી. ૫. આવણ વદની આઠમે, નમિ જન્મ્યા જગ-
લાણુ: તિમ આવણ શુદ્ધિ આઠમે, પાસજીનું નિર્વાણ. ૬. ભાદ્રવા વદિ આઠમ દીને, ચવિયા સ્વામી સુપાસ. જન ઉત્તમ પદપદ્મને સેવ્યાથી શિવવાસ. ૭.

પંચમીનું લઘુસ્તવન.

પંચમીતપ તમે કરો રે પ્રાણી, જેમ પામો નિર્મલ જ્ઞાનરે. પહેલું જ્ઞા-
નને પછી ક્રિયા, નહિ કોઈ જ્ઞાન સમાનરે. પંચમી. ૧ નંદીસૂત્રમાં જ્ઞાન વખા-
ણ્યું, જ્ઞાનના પાંચ પ્રકારરે. મતિ શ્રુત અવધિ ને મન:પર્યાવ, કેવલ એક ઉદાર રે. પંચમી. ૨ મતિ અઠાવીશ શ્રુત ચઉદહવીશ, અવધિ અસંખ્ય પ્રકારરે. દોય ભેદે મન:પર્યાવ દાખ્યું, કેવલ એક ઉદારરે. પંચમી. ૩ ચંદ્ર સૂર્ય ગ્રહ નક્ષત્ર તારા, એકથી એક અપારરે. કેવળ જ્ઞાનસમું નહિ કોઈ, લોકાલોક પ્રકાશરે. પંચમી. ૪ પારસનાથ પ્રસાદ કરીને, મ્હારી પૂરો ઉમેદરે. સમયસુંદર કહે હું પણ પામું, જ્ઞાનનો પાંચમો ભેદરે. પંચમી. ૫

શ્રી અષ્ટમીનું સ્તવન.

હારે મારે હામ ધરમના સાડા પશવીશ દેશ જે. દીપેરે ત્યાં દેશ મગધ સહુમાંશિરે રેલો. હારે મારે નગરી તેહમાં રાજગૃહી સુવિશેષ જે. રાજે રે ત્યાં શ્રેણિક માજે ગજ પરે રેલો. ૧ હારે મારે ગામ નગર પુર પાવન કરતા નાથ જે. વિચરંતા તિહાં આવી વીર સમોસરયા રે લો. હાં. ચઉદ સહસ્ત્ર મુનિવરના સાથે સાથ જે. સુધારે તપ સંયમ શિયલે અલંકરયા રે લો. ૨ હાં. ફૂલ્યા રસ ભર ફૂલ્યા અંગ કદંબ જે. વનાથું રે ગુણ શીલ વન હસિ રોમંચિયો રે લો. હાં. વાયા વાય સુવાય તિહાં અવિલંબ જે. વાસે રે

પરિમલ ત્રિહું પાસે સંચિયોરે લો. ૩ હાં. દેવચતુર્વિધ આવે કોડા કોડજે, ત્રિગુરે મણિ હેમ રજતહેં તે રચે રે લો. હાં. ચોશઠ સુરપતિ સેવે હોડા હોડ જો. આગે રે રસ લાગે ઇંદ્રાણી નચે રે લો. ૪ હાં. મણિમય હેમ સિંહાસન બેઠા આપ જો. હાં. રે સૂર ચામર મણિ રત્ને જડયાં રે લો. હાં. સુણતાં દુદાંભિ નાદ ટલે સવિ તાપ જો. વરસે રે સુર ફૂલ સરસ જનન અડયાં રે લો. ૫ હાં. તાજે તેજે ગાજે ધન જેમ લુખ જો. રાજે રે જન રાજ સમાજે ધર્મને રે લો. હાં. નિરખી હરખી આવે જનમન લુખ જો. પોષે રે રસન પડે ઘોષે ભર્મમાં રે લો. ૬ હાં. આગમ જાણી જનનો શ્રેણિક રાય જો. આવ્યોરે પરવરિયો હય ગય રથ પાયગે રે લો. હાં. દધ પ્રદક્ષિણા વંદી બેઠો જાય જો. સુણવા રે જનવાણી મોટે ભાયગે રે લો. ૭ હાં. ત્રિભુવન નાયક લાયક તવ ભગવંત જો. આણી રે જન કરુણાં ધર્મકથા કહે રે લો. હાં. સહજ વિરોધ વિસારી જગના જંત જો. સુણતાં રે જનવાણી મનમાં ગહ ગહે રે લો. ૮

અહો, સત્પરિણાં વચનામૃત ! મુદ્રા અને સત્સમાગમથી સુલુપ ચેતનને જાગ્રત કરનાર, પડતી વૃત્તિને સ્થિર રાખનાર, દર્શન માત્રથી નિર્દોષ અપૂર્વ સ્વભાવને પ્રેરક, સ્વસ્વરૂપ પ્રતીતિ, અપ્રમત્ત સંયમ, અને પૂર્ણ વિતરાગ નિર્વિકલ્પ સ્વભાવના કારણ-ભૂત-છેલ્લે અયોગી સ્વભાવ પ્રગટ કરી અનંત અવ્યાખ્યાન સ્વરૂપમાં સ્થિતિ કરાવનાર, ત્રિકાળ જ્યવંત વર્તો.

વચનામૃત.

૧ આતો અખંડ સિદ્ધાંત માનજો કે સંયોગ, વિયોગ, સુખ, દુઃખ, ખેદ, આનંદ, અણુરાગ, અનુરાગ ઇત્યાદિઃ યોગ કોઈ વ્યવસ્થિત કારણને લઈને રહ્યાં છે.

૨ કોઈના પણ સમાગમ કરવો યોગ્ય નથી, જનાં જ્યાં સુધી તેવી દશા ન થાય ત્યાં સુધી સત્પરિણા સમાગમ અવશ્ય સેવવો થટે છે.

૩ કોઈને અંતઃકરણ આપશો નહીં, આપો તેનાથી લિન્નતા રાખશો નહીં; લિન્નતા રાખો ત્યાં અંતઃકરણ આપ્યું તે ન આપ્યું સમાન છે.

૪ એક ભોગભોગવે છે જતાં કર્મની વૃદ્ધિ નથી કરતો, અને એક ભોગ નથી ભોગવતો જતાં કર્મની વૃદ્ધિ કરે છે; એ આશ્ચર્યકારક પણ સમજવા યોગ્ય કથન છે.

૫ હૃદયરો ઉપદેશવચનો સાલળવા કરતાં તેમાંનાં થોડાં વચનો પણ વિચારવાં તે વિશેષ કલ્યાણકારી છે.

૬ અનંતજ્ઞાન, અનંતદર્શન, અને અનંત વીર્યથી અભેદ એવા આત્માનો એક પણ પણ વિચાર કરો.

૭ સ્ત્રીના સ્વરૂપ પર મોહ થતો અટકાવવાને વગર ત્વચ્છાનું તેનું રૂપ વારંવાર ચિંતવવા યોગ્ય છે.

૮ શુદ્ધ અંતઃકરણ વિના મારાં કથનોને કોણ દાદ આપશે ?

૯ સંસારરૂપી કુટુંબને ઘેર આપણો આત્મા પડેલા દાખલ છે.

૧૦ કૃતક્ષતા જેવો એકે મહા દોષ મને લાગતો નથી.

૧૧ જગતમાં માન ન હોત તો અહીં મોક્ષ હોત !

૧૨ સ્વાદ્દવાદ શૈલીએ જ્ઞતાં કોઈ મત અસત્ય નથી.

૧૩ મહાવીરે જે જ્ઞાનથી આ જગતને જોયું છે તે જ્ઞાન, સર્વ આત્મામાં છે, પણ આવીભાવ કરવો જોઈએ.

૧૪ બહુ જાડી જગ્યા તોપણ મહાવીરની આજ્ઞા તોડશે નહીં. ગમે તેવી શંકા થાય તોપણ મારી વતી વીરને નિઃશંકા ગણજી.

૧૫ પવિત્ર પુરુષોની કૃપાદ્રષ્ટિ એ જ સમ્યક્ દર્શન છે.

૧૬ સત્પુરુષો કહેતા નથી, કરતા નથી; છતાં તેની સત્પુરુષતા નિર્વિ-
કાર મુખમુદ્રામાં રહી છે.

૧૭ કોઈની આજીવિકા તોડશે નહિ.

૧૮ વીરના એક વાક્યને પણ સમજી.

૧૯ તેનું નામ વિદ્યા કે જેનાથી અવિદ્યા પ્રાપ્ત ન થાય.

નીચેના દોષ ન આવવા જોઈએ.

૧ કોઈથી મહા વિશ્વાસ ધાત.

૨ કોઈની આપણ આગવવી.

૩ વ્યસનનું સેવવું.

૪ મિથ્યા આગનું મુકવું.

૫ ખોટા લેખ કરવા.

૬ હિસાબમાં ચુકવવું.

૭ જીલમી ભાવ કહેવો.

૮ નિર્દોષને અરૂપ પણ માયાથી છંતરવો.

૯ ન્યૂનાધિક તોલી આપવું.

૧૦. એકને અદ્વૈતે બીજું અથવા મિત્ર કરીને આપવું.

૧૧. કર્માદાની ધંધા.

૧૨. લાંચ કે અદત્તાદાન,

એ વારેથી કાંઈ પણ રજાવું નહીં.

અથ શ્રી સીમંધરજિન ચૈત્યવંદન.

શ્રી સીમંધર વીતરાગ, ત્રિભુવન તુમે ઉપગારી; શ્રી શ્રેયાંસ પિતા કુલે, બહુ શોભા તમારી. ૧ ધન્ય ધન્ય માતા સત્યકી, જેણે જાણે જ્યારી, વૃષભલંછને વિરાજમાન, વદે નરનારી. ૨ ધનુષ પાંચસે દેહડીએ, સાહીયે સાવનવાન, કીર્તિવિજય ઉવઆયનો, વિનય ધરે તુમ ધ્યાન. ૩

અથ ચોવીશ જિનનું ચૈત્યવંદન.

પદ્મ પ્રભુને વાસુપૂજ્ય, દોય રાતા કહીએ, ચંદ્રપ્રભુને સુવિધિનાથ, દો ઉજવલ લહીએ. ૧ મહીનાથને પાર્શ્વનાથ, દો નીલા નિરખ્યા, મુનિસુવતને નેમનાથ, દો અંજન સરખ્યા. ૨ સાલે જિન કંચન સમાએ, એવા જિન ચોવીસ, ધીર વિમલ પંડિત તણે, જ્ઞાનવિમલ કહે શિષ્ય. ૩

અથ શ્રી શત્રુજય ચૈત્યવંદન.

શ્રી શત્રુજય સિદ્ધક્ષેત્ર, દીડે દુર્ગતિ વારે, ભાવ ધરીને જે ચડે, તેને ભવપાર ઉતારે. ૧ અનંત સિદ્ધનો એહ હામ, સકલ તીર્થનો રાય, પૂર્વ નવાણુ શિખવદેવ, જ્યાં દવિયા પ્રભુ પાપ. ૨ સૂરજકુંડ સોહામણો, કવિડ જલ અભિરામ, નાભિરાય કુલમંડણો, જિનવર કહે પ્રણામ. ૩

અથ શ્રી જિન તવ અંગ પૂજના દોહા.

જલ ભરી સંપુટ પત્રમાં, યુગલિક નર પૂજંત, રૂપલ ચરણ અંગુઠો, દાયક ભવજલ અંત. ૧ જનનુમલે કહિસગ રહ્યા, વિચર્યા દેશ વિદેશ, ખડાં ખડાં કેવલ લહું. પૂજે જનું નરેશ. ૨ લોકાંતિક વચને કરી, વરણ્યા વરણી દાન, કરકાંટે પ્રભુ પૂજના, પૂજે ભવી બહુ માન. ૩ માન ગયો દોય અંસથી, દેખી વીર્ય અનંત, ભુજા બળે ભવજળ તર્યા, પૂજે અંત મહંત. ૪ સિદ્ધ સિલા ગુણ ઉજવલી, લોકાંતે ભગવંત, વસીયા તેણે કારણ ભવિ, શિર શિખા પૂજંત, ૫ તીર્થકર પદ પુન્યથી, ત્રિભુવન જન સેવંત, ત્રિભુવન તિલક

સમા પ્રભુ, ભાલ તિલક જ્યવંત. ૬ સોલ પહોર પ્રભુ દેશના, કંઠે વિવર વરતૂલ,
મધુર ધ્વનિ સુરનર સુણે, તેણે ગળે તિલક અમૂલ્ય. ૭ હૃદયકમલ ઉપશમ બળે,
આલ્યા રાગને રોષ, હિમ દહે વનખંડને, હૃદય તિલક સંતોષ. ૮ રતનત્રયી ગુણ
ઉન્નતી, સકળ સુગુણ વિસરામ, નાલિકમળની પૂજના, કરતાં અવિચળ ધામ.
૯ ઉપદેશક નવ તત્ત્વના, તિણે નવ અંગ જીણુંદ, પૂજે બહુ વિધ રાગથી,
કહે શુભ વીર મુણિંદ. ૧૦

અથ સીમંધર જિન સ્તવન.

સુણો ચંદાજી, સીમંધર પરમાત્મ પાસે જાજે, મુજ વીનતડી, પ્રેમ
ધરીને એણીપેરે તુમે સંભળાવજે. એ આંકણી. જે ત્રણ ભુવનનો નાયક છે,
જસ ચોસક ઈંદ્ર પાયક છે; નાણુ દરિસણુ જેહને ખાયક છે. સુણો ૧ જેની
કંચનવરણી કાયા છે, જસ ઘોરી લંછન પાયા છે; પુંડરીગિણિ નગરીનો રાયા
છે. સુણો ૨ આર પર્યાદામાંહિ ધિરાજે છે, જસ ચોત્રીશ અતિશય જાજે છે;
ગુણ પાંત્રીશ વાણીયે ગાજે છે. સુણો ૩ ભવિ જનને જે પડિઓહેછે, તુમ
અધિક શીતલ ગુણ સોહે છે; રૂપ દેખી ભવિજન મોહે છે. સુણો ૪ તુમ
સેવા કરવા રસીઓ છું, પણ ભરતમાં દૂરે વસિઓ છું; મહા મોહરાય કર
ફસીઓ છું. સુણો ૫ પણ સાહિબ ચિત્તમાં ધરીયો છે, તુમ આણુ ખડ્ગ કર
ગ્રહીયો છે; પણ કાંઈક મુજથી ડરીઓ છે. સુણો ૬ જિન ઉત્તમ પુંઠ હવે
પુરો, કહે પદ્મવિજય થાઉ શરો; તો વાઘે મુજ મન અતિ નરો. સુણો ૭.

શ્રી ઋષભ જિન સ્તવન.

સમક્રીત દ્વાર ગભારે પેસતાંજી, પાપ પડળ ગયાં દૂરરે; મોહન મરદે-
વીનો લાડણોજી, દીઠો મીઠો આનંદ પૂરરે. સમ ૧ આયુ વરજીત સાતે કર્મ-
નીજી, સાગર કોડા કોડી હીણુરે, સ્થિતિ પઠમ કરણે કરીજી, વીર્ય અપુરવ
મોધર લીધરે. સમ ૨ ભુંગલ ભાગી આઘ કપાયનીજી, મિથ્યાત મોહની
સાંકળ સાથરે, દ્વાર ઉઘાડ્યાં સમ સંવેગનાંજી, અનુભવ ભવને જોહો નાથરે.
સમ ૩ તોરણ આંધ્યું જીવ દયા તણુંજી, સાથીઓ પૂર્યોં સરધા રૂપરે, ધૂપ
ઘટી પ્રભુ ગુણ અનમોદનાજી, ધી ગુણ મંગળ આઠ અનુપરે. સમ ૪ સંવર
પાણી અંગ પખાલણેજી, કેશર ચંદન ઉત્તમ ધ્યાનરે, આતમ ગુણ રૂચી મૃગ-
મદ મદ મહેજી, પંચાચાર કુસુમ પ્રધાનરે. સમ ૫ ભાવ પૂજાએ પાવન
આતમાજી, પૂજે પરમેશ્વર પૂન્ય પવિત્રરે; કારણ જોગે કારણ નીપજેજી, ખી-
માવિજય જિન આગમ રીતરે. સમ ૬.

કાઠ્યં.

મંત્ર તંત્ર ઔપધ નહી, નેથી પાપ પળાય;
 વીતરાગ વાણી વીના અવર ન કોઈ ઉપાય.
 વચનાત્રત વીતરાગનાં પર્મશાંત રસ મુળ;
 ઔપધ તે ભવ રોગનાં, કાયરને પ્રતિકુળ.
 જ્ઞાતી કે અજ્ઞાતીજન, સુખ દુઃખ રહિત ન કોય.
 જ્ઞાતી વેદે ધૈર્યથી, અજ્ઞાતી વેદે રોય.
 નથી ધર્યો દેહ વીપય વધારવા,
 નથી ધર્યો દેહ પરીગ્રહ ધારવા.
 જન્મ જરણે મૃત્યુ મુખ્ય દુઃખના હેતુ;
 કારણ તેના એ કલ્પા, રાગદ્વેષ અણુહેતુ.

સ્મૃતિમાં રાખવા યોગ્ય મહાવાક્યો.—

- ૧ એક ભેદે નિયમ એ જ આ જગતનો પ્રવર્તક છે !
- ૨ જે મનુષ્ય સત્પુરુષોના ચરિત્ર રહસ્યને પામે છે, તે મનુષ્ય પરમેશ્વર થાય છે !
- ૩ ચંચળ ચિત્ત એ જ સર્વ વિષમ દુઃખનું મૂળિયું છે.
- ૪ ઝાઝાનો મેળાપ અને થોડા સાથે અતિ સમાગમ એ બંને સમાન દુઃખદાયક છે,
- ૫ સમસ્ત્રભાવીનું મળવું અને જ્ઞાતીઓ એકાંત કહે છે.
- ૬ ઈંદ્રિયો તમને જીતે અને સુખ માનો તે કરતાં તેને તમે જીતવામાં જ સુખ આનંદ અને પરમપદ પ્રાપ્ત કરશો.
- ૭ રાગ વિના સંસાર નથી, અને સંસાર વિના રાગ નથી !
- ૮ યુવાવયનો સર્વ સંગ પરિત્યાગ પરમપદને આપે છે.
- ૯ તે વસ્તુના વિચારમાં પહોંચ્યો કે જે વસ્તુ અતીંદ્રિય સ્વરૂપ છે.
- ૧૦ ગુણીના ગુણમાં અનુરક્ત થાઓ.

ૐ સત્

હાહરા.

હે પ્રભુ ! હે પ્રભુ ! શું કહું, દીનાનાથ દયાળુ;
 હું તો દોષ અનંતનું; ભાજન છું કંઈલાળુ.

- શુદ્ધ ભાવ મુજમાં નથી, નથી સર્વ તુજ રૂપ;
નથી લઘુતા કે દીનતા, શું કહે પરમ સ્વરૂપ ? ૨
- નથી આજ્ઞા ગુરૂદેવની. અચળ કરી ઉરમાંહિ;
આપ તણો વિશ્વાસ દ્રઢ, ને પરમાદર નાંહિ. ૩
- ભેગ નથી સતસંગનો, નથી સત સેવા ભેગ;
કેવળ અર્પણતા નથી, નથી આશ્રય અનુયોગ. ૪
- ‘હું પામર શું કરી શકું,’ એવો નથી વિવેક;
ચરણ શરણ ધીરજ નથી, મરણ સુધીની છેક. ૫
- અચિંત્ય તુજ મહાત્મ્યનો, નથી પ્રદુલિત ભાવ;
અંશ ન એકે સ્નેહનો, ન મળે પરમ પ્રભાવ. ૬
- અચળ રૂપ આસક્તિ નહિ, નહિ વિરહનો તાપ;
કંથા અદ્ય તુજ પ્રેમની, નહિ તેના પરિતાપ. ૭
- લક્ષિત માર્ગ પ્રવેશ નહિ, નહિ ભજન દૃઢ ભાન;
સમજ નહિ નિજ ધર્મની, નહિ શુભ દેશે સ્થાન. ૮
- કાળ દોષ કળિથી થયો, નહિ મર્યાદા ધર્મ;
તોએ નહિ વ્યાકુળતા, જુઓ પ્રભુ મુજ કર્મ. ૯
- સેવાને પ્રતિકુળ જે, તે અંધન નથી ત્યાગ;
દેહેન્દ્રિય માને નહિ, કરે બાહ્ય પર રાગ. ૧૦
- તુજ વિયોગ સ્પુરતો નથી, વચન નયન યમનાંહિ;
નહિ ઉદાસ અન ભક્તથી, તેમ ગૃહાદિક માંહી. ૧૧
- અહંભાવથી રહિત નહિ, સ્વધર્મ સંચય નાંહિ;
નથી નિવૃત્તિ નિર્મળપણે, અન્ય ધર્મની કાંઈ. ૧૨
- એમ અનંત પ્રકારથી, સાધન રહિત હુંય;
નહીં એક સદ્ગુણ પણ, મુખ બતાવું શુંય ? ૧૩
- કેવળ કંઠણા મૂર્તિ છે, દૌનયધુ દૌનનાથ;
પાપી પરમ અનાથહું, ગ્રહો પ્રભુજ હાથ. ૧૪
- અનંત કાળથી આથડયો, વિના ભાન ભગવાન;
એવ્યા નહિ ગુરૂ સંતને, મુકયું નહિ અભિમાન. ૧૫
- સંત ચરણ આશ્રય વિના, સાધન કર્યાં અનેક;
પાર ન તેથી પામિયો, હિંચો ન અંશ વિવેક. ૧૬

સહુ સાધન બંધન થયાં, રહ્યો ન કોઈ ઉપાય;	
સત્ સાધન સમજ્યો નહિ, ત્યાં બંધન શું જાય !	૧૭
પ્રભુ, પ્રભુ લય લાગી નહિ, પડ્યો ન સદ્ગુણપાય;	
દીક્ષા નહિ નિજ દોષ તો, નરિયે કાણુ ઉપાય ?	૧૮
અધમાધમ અધિકા પતિત, સકળ જગતમાં હું;	
એ નિશ્ચય આવ્યા વિના, સાધન કરશે શું ?	૧૯
પડો પડો તુજ પદ પંકજે, ફરિ ફરિ માગું એહ;	
સદ્ગુરુ સંત સ્વરૂપ તુજ, એ દ્રવ્ય કરિ દેજ.	૨૦

ક્ષમાપના.

હે ભગવાન ? હું બહુ ભુલી ગયો, મેં તમારાં અમૂલ્ય વચનોને લક્ષમાં લીધાં નહીં. તમારાં કહેલાં અનુપમ તત્વનો મેં વિચાર કર્યો નહીં. તમારા પ્રણીત કરેલા ઉત્તમ શીખને સંબંધ નહીં. તમારાં કહેલાં દયા, શાંતિ, ક્ષમા અને પવિત્રતા મેં ઝાળખ્યાં નહીં. હે ભગવાન ? હું ભૂલ્યો, આથડ્યો, રઝળ્યો, અને અનંત સંસારની વિટબ્બણામાં પડ્યો છું. હું પાપી છું. હું બહુ મદોન્તમત્ત અને કર્મ રજથી કરીને મલીન છું. હે પરમાત્મા ! તમારાં કહેલાં તત્ત્વો વિના મારો મોક્ષ નથી. હું નિરંતર પ્રપંચમાં પડ્યો છું. અજ્ઞાનથી અંધ થયો છું. મારામાં વિવેક શક્તિ નથી. અને હું મૂઢ છું. નિરાશ્રિત છું. અનાથ છું. નિરાગી પરમાત્મા ! હવે હું તમારું તમારા ધર્મનું અને તમારા મુનિનું શરણુ ગ્રહું છું. મારા અપરાધ ક્ષય થઈ હું તે સર્વ પાપથી મુક્ત થઈ એ મારી અભિલાષા છે. આગળ કરેલાં પાપોનો હું હવે પશ્ચાત્તાપ કરું છું. જેમ જેમ હું સૂક્ષ્મ વિચારથી ઉંડો ઉંતરું છું, તેમ તેમ તમારા તત્ત્વના ચમત્કારો મારા સ્વરૂપનો પ્રકાશ કરે છે. તમે નિરાગી, નિર્વિકારી સત્ચિદાનંદ સ્વરૂપ, સહજાનંદી, અનંતજ્ઞાની, અનંતદર્શી, અને ત્રલોક્ય પ્રકાશક છો. હું માત્ર મારા હિતને અર્થે તમારી સાક્ષીએ ક્ષમા આહું છું. એક પણ પણ તમારાં કહેલાં તત્ત્વની શંકા ન થાય, તમારા કહેલા રસ્તામાં અહોરાત્ર હું રહું, એજ મારી આકાંક્ષા અને વૃત્તિ થાઓ. હે સર્વશ ભગવાન ? તમને હું વિશેષ શું કહું તમારાથી કંઈ અગ્નણ્યું નથી. માત્ર પશ્ચાત્તાપથી હું કર્મજન્ય પાપની ક્ષમા ઇચ્છું છું.

ૐ શાંતિ: શાંતિ: શાંતિ:

શ્રી જૈન વીસાશ્રીમાળી કલ્પ.

આ કલ્પ સંવત ૧૯૬૫ ના જેઠ સુદી ૧૨ ને સોમવારે અમ-
દાવાદમાં સ્થાપન કરવામાં આવી છે.

તેનો મુખ્ય ઉદ્દેશ-કોમના લાઠિયો વચ્ચે બ્રાતૃચારો વધારી સંપ-
ત્તિ ઔક્યતા-કરવાનો છે. વળી તે સાથે જૈન વીસાશ્રીમાળી કોમના દિનચિ-
ત્રી રીતે થાય તે સારે યોગ્ય પગલાં ભરવાનો છે. ધાર્મિક તથા ઔચી-
ત્તિક કળવણીની તેમજ કોમમાં વિદ્યાન તથા નીતિવાનની સંખ્યા વૃદ્ધિ
પામે તે વાસ્તે યોગ્ય માર્ગ લેવાનો છે. હાલમાં સદરહુ કલ્પમાં સડત્રીસ
લાઠિયો સભાસદો થયા છે. જૈન વીસાશ્રીમાળી મૂર્તિપૂજક હરકોઈ બન્ધુ
સદરહુ કલ્પનો સભાસદ થઈ શકશે. વધુ વીમતો માટે તથા કલ્પના
છાપેલા નિયમોની નકલ માટે લખો.

ભાદ્રપદ શુક્લપક્ષે ૪, શનવાર.
જુથામસંહતી સામે,
અમદાવાદ.

વકીલ. મોહનલાલ પાપટલાલ,
બી. એ. એલ.એલ. બી.
આનરરી સેક્રેટરી,
શ્રી જૈન વીસાશ્રીમાળી કલ્પ.

